

ഈ പദ്ധതിക്ക് തുടക്കമിട്ടിട്ടുള്ളത്. ഈ പദ്ധതിക്കായി 31.64 ഏക്കർ ഭൂമി കണ്ടെത്തിയിരുന്നു. ആയതിൽ 15.25 ഏക്കർ ഭൂമിക്ക് സർവ്വേയും അനുബന്ധ നടപടികളും ഇതിനോടകം പൂർത്തീകരിച്ചിട്ടുണ്ട്. ഏകദേശം 20 കോടി രൂപ ഇതിനായി ചെലവ് കണക്കാക്കിയിട്ടുണ്ട്. വസ്തുവിന്റെ ചുറ്റുമതിൽ നിർമ്മാണത്തിനും, മറ്റ് അനുബന്ധ പ്രവർത്തനങ്ങൾക്കുമായി 3 കോടി രൂപയും ആവശ്യമായിട്ടുണ്ട്. LBSIIST-യ്ക്ക് വേണ്ടി ഇതിനോടകം ഒരു കോടി രൂപ 26-3-2014-ലെ സ.ഉ.(സാധാ) നമ്പർ668/2014/ഉ.വി.വ. പ്രകാരം പ്രാരംഭ പ്രവർത്തനങ്ങൾക്കായി 2014-ൽ അനുവദിച്ചിരുന്നു. (പകർപ്പ് ഉള്ളടക്കം ചെയ്യുന്നു.*) നിലവിൽ LBSIIST-യുടെ ഭാഗമായ മോഡൽ ഡിഗ്രി കോളേജ് (അപ്ലൈഡ് സയൻസ്), എൽ.ബി.എസ് സബ് സെന്റർ, LBSIIST Camp Office എന്നിവ 2016 മുതൽ വാടകക്കെട്ടിടത്തിൽ പ്രവർത്തിച്ചുവരുന്നു. 15.25 ഏക്കർ ഭൂമി ആദ്യഘട്ടത്തിൽ ഏറ്റെടുക്കുന്നതിന് 2018 മേയ് മാസത്തോടെ അളന്ന് സർവ്വേക്കല്ലുകൾ സ്ഥാപിച്ചിട്ടുണ്ട്. കോവിഡിന്റെ പശ്ചാത്തലത്തിൽ സംസ്ഥാനത്തിന്റെ വിഭവ ലഭ്യത കുറവായതിനാൽ എൽ.ബി.എസ്. ഇൻസ്റ്റിറ്റ്യൂട്ട് ഓഫ് സയൻസ് & ടെക്നോളജിക്കുവേണ്ടി ഉടൻ 23 കോടി രൂപ അനുവദിക്കാൻ ബുദ്ധിമുട്ടുണ്ട്.

സ്വാശ്രയ (ടെക്നിക്കൽ) പ്രൊഫഷണൽ കോളേജ് ഫീസ്

171 (1156) ശ്രീ. പി. കെ. ബഷീർ: താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസ-സാമൂഹ്യനീതി വകുപ്പുമന്ത്രി സദയം മറുപടി നൽകുമോ:

(എ) സ്വാശ്രയ (ടെക്നിക്കൽ) പ്രൊഫഷണൽ കോളേജുകളുടെ 2021-22 വർഷത്തെ ഫീസ് പുതുക്കി നിശ്ചയിക്കാൻ ഉദ്ദേശിക്കുന്നുണ്ടോ; വിശദാംശം നൽകുമോ?

പരിഗണനയിലില്ല

(ബി) 2021-22 വർഷത്തിൽ പ്രസ്തുത സ്ഥാപനങ്ങൾ ഈടാക്കിയ ലൈബ്രറി ഫീസ്, ഇന്റർനെറ്റ് ഫീസ് മുതലായവ ഒഴിവാക്കി നൽകാൻ ഉദ്ദേശിക്കുന്നുണ്ടോ; വിശദമാക്കുമോ;

&

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്

(സി) ക്ലാസ്സുകൾ നടത്താൻ കഴിയാത്ത സാഹചര്യത്തിൽ പ്രസ്തുത സ്ഥാപനങ്ങൾ ഈടാക്കുന്ന ഇത്തരം ഫീസിനങ്ങൾ ഈടാക്കാതിരി ക്കുന്നതിനും ഈടാക്കിയ ഫീസ് വിദ്യാർത്ഥികൾക്ക് മടക്കിനൽകുന്നതിനും ഉത്തരവ് നൽകുമോ; വ്യക്തമാക്കുമോ?

സ.ഉ.(സാധാ) 789/2021/ഉവിവ., 15-6-2021-ലെ ഉത്തരവ് മുഖേനയും സ.ഉ.(സാധാ) 800/2021/ഉവിവ., 17-6-2021-ലെ ഉത്തരവ് മുഖേനയും സംസ്ഥാനത്ത് റെഗുലർ ക്ലാസ്സുകൾ നടക്കാത്ത സാഹചര്യത്തിൽ ട്യൂഷൻ ഫീസും പരീക്ഷാ ഫീസും യൂണിവേഴ്സിറ്റി ഫീസും ഒഴികെയുള്ള മറ്റെല്ലാ ഫീസുകളും പ്രൊഫഷണൽ കോളേജുകളിൽപ്പെടെയുള്ള എല്ലാ സ്വാശ്രയ കോളേജുകളും ആനുപാതികമായും കുറവുചെയ്യണമെന്നും കൂടാതെ 2021-22 അദ്ധ്യയന വർഷത്തിലും അഡ്മിഷൻ ഫീസുൾപ്പെടെയുള്ള ഫീസിനങ്ങളിൽ യാതൊരു വർദ്ധനവും വരുത്താൻ പാടില്ലെന്നും നിഷ്കർഷിച്ചിട്ടുണ്ട്. പ്രസ്തുത ഉത്തരവുകളിൽ 2021-22 വർഷത്തിൽ ഈടാക്കിയ ലൈബ്രറി ഫീസ്, ഇന്റർനെറ്റ് ഫീസ് മുതലായവ ഒഴിവാക്കി നൽകാനോ ഈടാക്കിയ ഫീസ് വിദ്യാർത്ഥികൾക്ക് മടക്കി നൽകാനോ നിഷ്കർഷിച്ചിട്ടില്ല.

നാഷണൽ റിസർച്ച് ഫൗണ്ടേഷൻ ഫണ്ട്

172(1157) ശ്രീ. എ. പി. അനിൽ കുമാർ: താഴെ കാണുന്ന ചോദ്യത്തിന് ഉന്നതവിദ്യാഭ്യാസ-സാമൂഹ്യനീതി വകുപ്പുമന്ത്രി സദയം മറുപടി നൽകുമോ:

ദേശീയ വിദ്യാഭ്യാസ നയത്തിൽ വിഭാവന ചെയ്തപ്രകാരം ഗവേഷണങ്ങൾ പ്രോത്സാഹിപ്പിക്കുന്നതിന് രൂപംനൽകിയ നാഷണൽ റിസർച്ച് ഫൗണ്ടേഷൻ ഫണ്ടിന്റെ വിശദാംശങ്ങൾ ലഭ്യമായിട്ടുണ്ടോ; വ്യക്തമാക്കുമോ?

നാഷണൽ റിസർച്ച് ഫൗണ്ടേഷൻ ഫണ്ടിന്റെ വിശദമായ വിവരങ്ങൾ ലഭ്യമായിട്ടില്ല.

ശ്രീനാരായണഗുരു ഓപ്പൺ സർവ്വകലാശാലയുടെ ലോഗോ

173(1158) ശ്രീ. എം. നൗഷാദ്: താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസ-സാമൂഹ്യനീതി വകുപ്പുമന്ത്രി സദയം മറുപടി നൽകുമോ:

(എ) വ്യാപകമായ വിമർശനത്തെത്തുടർന്ന് ശ്രീനാരായണഗുരു ഓപ്പൺ സർവ്വകലാശാലയുടെ ലോഗോ മരവിപ്പിച്ച സാഹചര്യത്തിൽ പുനഃപരിശോധിക്കാൻ നിയോഗിച്ച വിദഗ്ദ്ധ സമിതിയുടെ റിപ്പോർട്ട് ലഭിച്ചിട്ടുണ്ടോ?